

ایم کیو ایم کی رابطہ کمیٹی کے رکن وسیم آفتاب کا صوبہ ہزارہ تحریک کے رہنما بابا حیدر زمان سے ٹیلی فون پر رابطہ جناب الطاف حسین نے یہ ثابت کر دیا ہے کہ وہ مظلوم و محکوم عوام کے سچے لیڈر ہیں، بابا حیدر زمان ایم کیو ایم مظلوم عوام کے ساتھ ہونیوالی زیادتیوں اور نا انصافیوں کیخلاف آواز بلند کرتی رہے گی بابا حیدر زمان نے قومی اسمبلی میں قرارداد پیش کرنے پر قائد تحریک جناب الطاف حسین کا شکریہ ادا کیا اور مبارکباد پیش کی

کراچی:۔۔۔30 دسمبر، 2011ء

متحدہ قومی موومنٹ کی رابطہ کمیٹی کے رکن وسیم آفتاب نے صوبہ ہزارہ تحریک کے رہنما بابا حیدر زمان سے ٹیلی فون پر رابطہ کیا اور انکی خیریت دریافت کی۔ دونوں رہنماؤں کے درمیان ملک کی موجودہ سیاسی صورتحال پر تفصیلی تبادلہ خیال کیا گیا۔ بابا حیدر زمان نے وسیم آفتاب سے گفتگو کرتے ہوئے ایم کیو ایم کی جانب سے قومی اسمبلی میں ہزارہ اور سرانیکی صوبوں کے قیام کیلئے قرارداد پیش کرنے کے اقدام کو خوش آئند قرار دیا اور کہا کہ قائد تحریک جناب الطاف حسین نے یہ ثابت کر دیا ہے کہ وہ مظلوم و محکوم عوام کے سچے لیڈر ہیں اور ان کے اس اقدام کو ہزارہ اور سرانیکی عوام کی خواہشات اور امنگوں کے مطابق قرار دیا ہے۔ وسیم آفتاب نے کہا کہ ایم کیو ایم ملک میں بسنے والی تمام قومیتوں اور مذاہب کے ماننے والوں کا نہ صرف دل سے احترام کرتی ہے بلکہ ملک کے کسی بھی حصے میں مظلوم عوام کے ساتھ ہونیوالی زیادتیوں اور نا انصافیوں کیخلاف آواز بلند کرتی ہے اور کرتی رہے گی۔ اس موقع پر دونوں رہنماؤں نے سرانیکی اور ہزارہ، قوم سمیت ملک بھر کے غریب و مظلوموں کے حقوق کیلئے مشترکہ جدوجہد کرنے کے عزم کا اظہار بھی کیا۔ اس موقع بابا حیدر زمان نے قومی اسمبلی میں قرارداد پیش کرنے پر قائد تحریک جناب الطاف حسین کا شکریہ ادا کیا اور انہیں دلی مبارکباد پیش کی۔

ہزارہ صوبے کے قیام کیلئے قومی اسمبلی میں قرارداد جمع کروانے پر ایم کیو ایم ایبٹ آباد زون کے تحت بڑی ریلی کا انعقاد ریلی میں ایم کیو ایم کی مقامی قیادت کے علاوہ مختلف سیاسی و مذہبی جماعتوں کے رہنماؤں کی شرکت

ایبٹ آباد:۔۔۔30 دسمبر، 2011ء

منتخب حق پرست عوامی نمائندوں کی جانب سے قومی اسمبلی میں ہزارہ صوبے کے قیام کیلئے قرارداد جمع کرانے پر ہزارہ وال کے عوام میں زبردست جوش و خروش پایا جا رہا ہے اور ان کی جانب سے قائد تحریک جناب الطاف حسین اور ایم کیو ایم کے حق میں ریلیاں نکالی جا رہی ہیں ریلی میں ہزارہ وال کے عوام کے علاوہ مختلف سیاسی و مذہبی جماعتوں کے رہنماء و کارکنان بھی حصہ لے رہے ہیں اور ایم کیو ایم کے اقدام کا خیر مقدم کر رہے ہیں۔ جمعہ کے روز ایبٹ آباد زون کی جانب سے ایبٹ آباد میں بڑی ریلی نکالی گئی جس میں مختلف ڈسٹرکٹس ہری پور، مانسہرہ، بنگرام سمیت دیگر علاقوں کے عوام نے بہت بڑی تعداد میں شرکت کی اور قائد تحریک الطاف حسین اور حق پرست قیادت کا شکریہ ادا کیا۔ ایبٹ آباد سے نکالی جانے والی ریلی میں ایم کیو ایم کی سینئر ایگزیکٹو کنسل کی رکن محترمہ ڈاکٹر لیلیٰ پروین، ایبٹ آباد زونل کمیٹی کے انچارج اقبال شاہد، جوائنٹ انچارج نصیر جدون، نشر و اشاعت اعجاز قریشی، ڈسٹرکٹ انچارج عامر جدون کے ہمراہ ڈسٹرکٹس کمیٹیوں کے انچارج وارا کین، ذمہ داران و کارکنان اور حق پرست عوام کی بہت بڑی تعداد میں شامل تھی جن نوجوانوں، بزرگوں اور خواتین کے علاوہ بچوں کی تعداد نمایاں تھی جو موٹر سائیکلوں، کارروں، سوزیکیوں، جیبوں، رکشاؤں اور منی ٹرک اور دیگر گاڑیوں پر سوار تھے اور جنہوں نے ہاتھوں میں پاکستان، ایم کیو ایم کے پرچم اور قائد تحریک جناب الطاف حسین کی تصاویر تھامی ہوئی تھیں اور وہ ایم کیو ایم کے ترانوں کی ریکارڈنگ پر والہانہ رقص کر رہے تھے۔ ریلی ایبٹ آباد سٹی سے شروع ہوئی جو کینٹ چوک اور دیگر اہم مقامات و شاہراہوں سے ہوتی ہوئی پریس کلب پر اختتام پذیر ہوئی، اس موقع پر شرکاء وقفے وقفے سے الطاف حسین اور ایم کیو ایم کے حق میں فلک شگاف نعرے لگا رہے تھے اور ایم کیو ایم کے ترانوں کی دھنوں پر والہانہ رقص کیا۔

سرانیکی اور ہزارہ وال عوام قائد تحریک جناب الطاف حسین کے احسان مندر ہیں گے اور حقوق کی جدوجہد میں ان کا بھرپور ساتھ دیں گے جناب الطاف حسین نے سرانیکی اور ہزارہ وال عوام کے سر پر دست شفقت رکھ دیا ہے،

اب مظلوم عوام کو زیادہ عرصہ تک حقوق کے حصول سے محروم نہیں رکھا جاسکتا

حق پرست ارکان اسمبلی کی جانب سے قومی اسمبلی میں ہزارہ صوبہ اور سرانیکی صوبہ کی قرارداد جمع کرانے پر

نائن زیرو، انٹرنیشنل سیکریٹریٹ لندن، ملتان اور ہزارہ وال کے دفاتر میں بہت بڑی تعداد میں تہنیتی پیغامات جنوبی پنجاب اور ہزارہ وال کے عوام نے قرارداد جمع کرانے کا زبردست خیر مقدم کیا اور اسے حقوق کے حصول کیلئے عملی اقدام قرار دیا۔

کراچی۔۔۔30، دسمبر 2011ء

قائد تحریک جناب الطاف حسین کی ہدایت پر قومی اسمبلی میں حق پرست ارکان اسمبلی کی جانب سے سرانینکی صوبہ اور ہزارہ صوبہ کی قرارداد جمع کرانے کا جنوبی پنجاب اور ہزارہ وال کے عوام میں خوشی کی لہر دوڑ گئی اور ایم کیو ایم کی قراردادوں کو ہزارہ وال اور سرانینکی عوام کے حقوق کے حصول اور ان کی محرومیوں کے خاتمے کیلئے عملی اقدام قرار دیا ہے۔ ایم کیو ایم کے مرکز نائن زیرو عزیز آباد، انٹرنیشنل سیکریٹریٹ لندن، ایم کیو ایم ملتان اور ہزارہ وال کے دفاتر میں ایم کیو ایم کی جانب سے سرانینکی صوبہ اور ہزارہ صوبہ کی قرارداد قومی اسمبلی میں جمع کرانے پر بہت بڑی تعداد میں تہنیتی پیغامات موصول ہوئے جن میں انہوں نے سرانینکی اور ہزارہ صوبوں کی قراردادیں جمع کرانے کا قائد تحریک جناب الطاف حسین سے خصوصی تشکر کا اظہار بھی کیا۔ پیغامات بھیجنے والوں میں ہزارہ وال، سرانینکیوں کے علاوہ دیگر قومیتوں اور زندگی کے دیگر شعبوں سے تعلق رکھنے والے افراد شامل ہیں۔ اپنے پیغامات میں انہوں نے کہا کہ نام نہاد سیاسی و مذہبی جماعتیں سرانینکی اور ہزارہ صوبوں کے حوالے سے زبانی، کلامی دعوے پر ہی اکتفا کرتی رہی ہیں جبکہ قائد تحریک جناب الطاف حسین کی جانب سے ملتان کے اسپورٹس گراؤنڈ میں سرانینکی صوبہ اور ہزارہ صوبہ کے قیام کو عوام کے دلوں کی ترجمانی قرار دیا گیا اور اس سلسلے میں جس مثبت پیش رفت اور جدوجہد کا اعلان کیا تھا اس کا قومی اسمبلی میں قراردادیں جمع کرا کر عملی طور پر آغاز کر دیا گیا ہے۔ ان کا کہنا تھا کہ سرانینکی اور ہزارہ وال عوام کا قائد تحریک جناب الطاف حسین کے احسان مندر ہیں گے اور حقوق جدوجہد میں ان کا بھرپور ساتھ دیں گے۔ انہوں نے کہا کہ حق پرست ارکان اسمبلی کی جانب سے قومی اسمبلی میں ہزارہ صوبہ اور سرانینکی صوبہ کی قرارداد جمع کرانا حقوق سے محروم اور نا انصافیوں کا شکار سرانینکی اور ہزارہ وال عوام سے قائد تحریک جناب الطاف حسین کی محبت کا کھلا ثبوت ہے اور اس محبت میں ہزارہ وال اور سرانینکی سمیت ملک بھر کے مظلوم مزید اضافہ کریں گے اور نام نہاد سازشی عناصر کی جانب سے جو دہریوں اور غلط فہمیاں پیدا کی گئیں تھیں ان کا خاتمہ کر دیں گے۔ انہوں نے کہا کہ قائد تحریک جناب الطاف حسین نے سرانینکی اور ہزارہ وال عوام کے سر پر دست شفقت رکھ دیا ہے اور اب مظلوم عوام کو زیادہ عرصہ تک حقوق کے حصول سے محروم نہیں رکھا جاسکتا اور جو سازشی عناصر ہزارہ اور سرانینکی صوبہ کی قرارداد پر تلملاہٹ کا شکار ہیں انہیں بھی چاہئے کہ وہ اب مزید نا انصافیوں اور زیادتیوں کا سلسلہ ترک کر دیں اور ملک کے حالات کو دیکھتے ہوئے ایسی روش اختیار نہ کریں جس سے محرومیوں میں مزید اضافہ ہوں اور یا ماضی کی مزید سانحات جنم لیں۔ اپنے پیغامات میں انہوں نے ہزارہ اور سرانینکی صوبہ کی قراردادوں پر عملدرآمد اور قائد تحریک جناب الطاف حسین کی درازی عمر، صحت و تندرستی کیلئے خصوصی دعائیں بھی کیں۔

**سرانینکی و سیب اور ہزارہ صوبے کی قرارداد عوام کی خواہشات اور امنگوں کے عین مطابق ہے، افتخار اکبر رندھاوا
جناب الطاف حسین سچے لیڈر ہیں جو حقوق سے محروم عوام کے حقوق کے لیے عملی جدوجہد کر رہے ہیں، تاج لنگاہ
متحدہ قومی موومنٹ کے وفد کی سٹیج پر سرانینکی قوم پرستوں کے احتجاج میں شرکت،
وفد میں رابطہ کمیٹی کے رکن افتخار اکبر رندھاوا اور ملتان زون کے ارکان شامل تھے**

ملتان۔۔۔30، دسمبر 2011ء

متحدہ قومی موومنٹ کے وفد نے سرانینکی قوم پرستوں کے سٹیج پر سرانینکی صوبے کے لیے جاری احتجاج میں شرکت کی، وفد میں ایم کیو ایم رابطہ کمیٹی کے رکن افتخار اکبر رندھاوا، صوبائی تنظیمی کمیٹی پنجاب کے جوائنٹ انچارج ادریس جامی، ڈسٹرکٹ انچارج بہاولپور امیر عبداللہ، ڈسٹرکٹ انچارج لودھراں ظفر حسین اور دیگر کارکنان بھی شامل تھے۔ اس موقع پر احتجاجی شرکاء سے خطاب کرتے ہوئے افتخار اکبر رندھاوا نے کہا کہ جناب الطاف حسین فلسفہ حقیقت پسندی و عملیت پسندی پر عملی جدوجہد کر رہے ہیں اور انہی کی خصوصی ہدایت پر قومی اسمبلی میں ایم کیو ایم سے تعلق رکھنے والے ارکان اسمبلی نے معزز ایوان میں جنوبی پنجاب کے سرانینکی و سیب اور ہزارہ صوبوں کی قرارداد پیش کی ہے جو یقیناً سرانینکیوں اور ہزارہ قوم کی خواہشات اور امنگوں کے عین مطابق ہے۔ اس موقع پر سرانینکی پارٹی کے سربراہ تاج لنگاہ نے ایم کیو ایم کے وفد کی آمد اور قومی اسمبلی میں ایم کیو ایم کی جانب سے صوبوں کے قیام کے لیے قرارداد پیش کرنے کے اقدام کو زبردست انداز میں سراہتے ہوئے کہا کہ جناب الطاف حسین سچے حق پرست لیڈر ہیں جو مظلوم و متوسط طبقے کے عوام کے حقوق کے حصول کے لیے عملی جدوجہد کر رہے ہیں، انہوں نے قومی اسمبلی میں صوبوں کے قیام کی قرارداد پیش کرنے پر جناب الطاف حسین کا شکریہ ادا کیا۔

ایم کیو ایم کی جانب سے قومی اسمبلی میں ہزارہ اور سرائیکی صوبوں کے قیام کیلئے قرارداد جمع کرانے کے بعد بالخصوص ملتان جنوبی پنجاب سرائیکی وسیب سمیت ملک بھر کے شہریوں میں خوشی لہر دوڑ گئی ہے اور جشن کا سماں ہے

ایم کیو ایم ملتان زون اور ایبٹ آباد زون کی جانب سے ریلیوں کا انعقاد

قائد تحریک جناب الطاف حسین اور ایم کیو ایم کے حق میں پرجوش انداز میں نعرے لگائے اور رقص کیا

ملتان، ایبٹ آباد:۔۔۔30 دسمبر، 2011ء

متحدہ قومی موومنٹ کی جانب سے قومی اسمبلی میں ہزارہ صوبہ اور سرائیکی صوبہ کے علیحدہ علیحدہ قیام کیلئے قومی اسمبلی میں قرارداد جمع کرانے کے بعد بالخصوص ملتان جنوبی پنجاب سرائیکی وسیب سمیت ملک بھر کے شہریوں میں خوشی لہر دوڑ گئی ہے اور جشن کا سماں ہے، تفصیلات کے مطابق ملتان جنوبی پنجاب سرائیکی وسیب میں ایم کیو ایم ملتان زون کی جانب سے سرائیکی صوبہ کے قیام کیلئے قومی اسمبلی میں قرارداد جمع کرانے کی خوشی میں ریلی نکالی گئی جس میں ملتان زون کے ذمہ داران و کارکنان، جنوبی پنجاب سرائیکی وسیب سے تعلق رکھنے والے عوام نے بڑی تعداد میں شرکت کی۔ اس موقع پر ریلی کے شرکاء نے قائد تحریک جناب الطاف حسین کے حق پر نعرے لگائے اور ایم کیو ایم کے مختلف ترانوں کی دھنوں پر بھنگڑے ڈالے جبکہ ملتان کی طرح ایبٹ آباد میں بھی ہزارہ صوبہ کے قیام کیلئے قومی اسمبلی میں قرارداد پیش کرنے پر ایم کیو ایم ایبٹ آباد زون کی جانب سے ایبٹ آباد کے مختلف علاقوں میں ریلی نکالی گئی جس میں ایبٹ میں مقیم ہزارہ قوم سے تعلق رکھنے والے افراد اور شہریوں نے بڑی تعداد میں شرکت کی۔ یہ ریلی ایبٹ آباد زون سے لیکر صدر بازار، کینٹ بازار، مین بازار سے ہوتی ہوئی تھانہ کینٹ چوک پر اختتام پذیر ہوئی اس موقع پر ریلی کے شرکاء نے ایم کیو ایم اور قائد تحریک جناب الطاف حسین کے حق میں پرجوش انداز میں نعرے لگائے اور رقص کیا جبکہ ریلی کے شرکاء نے اپنے ہاتھوں میں پلے کارڈ اٹھار کھے تھے جن پر ہزارہ صوبے کے قیام کے سلسلے میں قومی اسمبلی میں قرارداد پیش کرنے پر قائد تحریک جناب الطاف حسین کیلئے خیر مقدمی کلمات تحریر کئے گئے تھے

گوجرانوالہ میں فائرنگ کے نتیجے میں خواتین، بچوں سمیت 14 افراد کا قتل باعث تشویش ہے، ارکان قومی اسمبلی

خونی تصادم کا پنجاب پولیس کی جانب سے بروقت نوٹس لیا جاتا تو قیمتی انسانی جانیں بچائی جاسکتی تھیں

تصادم میں فائرنگ سے جاں بحق ہونے والے افراد کے لواحقین سے اظہار تعزیت

کراچی۔۔۔30 دسمبر، 2011ء

ایم کیو ایم سے تعلق رکھنے والے حق پرست ارکان قومی اسمبلی نے گوجرانوالہ میں دو گروپوں کے درمیان فائرنگ کے تبادلے کے نتیجے میں خواتین اور بچوں سمیت 14 افراد کے بہیمانہ قتل پر گہری تشویش کا اظہار کیا ہے۔ اپنے مشترکہ بیان میں انہوں نے کہا کہ دو گروپوں میں فائرنگ اور اس کے نتیجے میں 14 افراد کا بہیمانہ قتل ہر محبت وطن اور قانون پسند شہری کیلئے لمحہ فکریہ ہے اور اس خونی تصادم کا پنجاب پولیس کی جانب سے بروقت نوٹس لیا جاتا تو قیمتی انسانی جانیں بچائی جاسکتی تھیں اور فی الفور ایکشن نہ لینے کے سبب ہی اتنی قیمتی انسانی زندگیوں کا ضیاع ہوا ہے۔ انہوں نے فائرنگ کے نتیجے میں جاں بحق ہونے والے خواتین، بچوں اور دیگر افراد کے تمام سوگواران سے دلی تعزیت و ہمدردی کا اظہار کیا اور ان کے بلند درجات کیلئے دعا بھی کی۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ پنجاب شہباز شریف سے مطالبہ کیا کہ گوجرانوالہ میں دو گروپوں کے درمیان فائرنگ کے نتیجے میں خواتین، بچوں سمیت 14 افراد کے بہیمانہ قتل کا سختی سے نوٹس لیا جائے، ایسے واقعات کی روک تھام کیلئے عملی اقدامات کئے جائیں اور اس میں ملوث عناصر کو فی الفور گرفتار کر کے قانون کے مطابق سزا دی جائے۔

فیصل آباد زون کے کارکن رانا محمد یونس کے انتقال پر جناب الطاف حسین کا اظہار افسوس

لندن۔۔۔۔30 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم فیصل آباد زون ضلع بکھر کے کارکن رانا محمد یونس کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

پختون تھنکر فورم کے صدر قاسم جان کے بھائی کے انتقال پر رابطہ کمیٹی کا اظہار افسوس

کراچی۔۔۔۔30 دسمبر 2011ء

متحدہ قومی موومنٹ کی رابطہ کمیٹی نے پختون تھنکر فورم کے صدر قاسم جان کے جو اس سال بھائی کے اچانک انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے قاسم جان سمیت مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) دریں اثناء متحدہ شوشل فورم کے اراکین نے بھی قاسم جان سے ان کے بھائی کے انتقال پر دلی افسوس کا اظہار کیا اور مرحوم کی مغفرت، ان کے درجات کی بلندی اور سوگواران کے صبر جمیل کیلئے دعائیں کیں۔

ایم کیو ایم کورنگی اقلیتی امور کمیٹی کے رکن ساگر بھٹی کو گورنگی نمبر 6 کے قبرستان میں سپرد خاک کر دیا گیا

کراچی۔۔۔۔30 دسمبر 2011ء

27 دسمبر کو گورنگی کے علاقے میں نامعلوم افراد کی فائرنگ سے ہلاک ہوئی والے متحدہ قومی موومنٹ کورنگی ٹاؤن اقلیتی امور کمیٹی کے رکن ساگر بھٹی (شہید) کو مسیحی قبرستان کورنگی نمبر 6 میں سپرد خاک کر دیا گیا۔ ان کی آخری رسومات میں حق پرست رکن سندھ اسمبلی علیم الرحمن، سینئر ایگزیکٹو کنسل کے رکن و حق پرست رکن سندھ اسمبلی رشید خان، اقلیتی امور کمیٹی کے انچارج عبدالاحد، جوائنٹ انچارج گوسوامی و جے مہاراج، اراکین گردھاری لعل، پطرس یوسف، منور جان، کورنگی سیکرٹری کمیٹی کے ارکان و کارکنان اور حق پرست عوام کے علاوہ ساگر بھٹی کے سوگوار لواحقین نے بہت بڑی تعداد میں شرکت کی۔

جناب ہسپتال شعبہ مائیکرو بائیولوجی کے انچارج ڈاکٹر سلیم احمد کھرل کے قاتلوں کو فوری گرفتار کیا جائے، رابطہ کمیٹی

ڈاکٹر سلیم احمد کھرل کے قتل پر رابطہ کمیٹی کا اظہار تعزیت

کراچی۔۔۔۔30 دسمبر، 2011ء

متحدہ قومی موومنٹ کی رابطہ کمیٹی نے کراچی کے علاقے پنجاب چورنگی کے قریب نامعلوم افراد کی جانب سے کارپرفائرنگ کے نتیجے میں جناب ہسپتال شعبہ مائیکرو بائیولوجی کے انچارج اور رکن سندھ اسمبلی نعیم کھرل کے بھائی ڈاکٹر سلیم احمد کھرل کے قتل کی سخت ترین الفاظ میں مذمت کی ہے اور اس واقعہ کو شہر کا امن خراب کرنے کی سازش قرار دیا ہے۔ ایک بیان میں رابطہ کمیٹی نے رکن سندھ اسمبلی نعیم کھرل سمیت مرحوم کے سوگوار لواحقین سے دلی تعزیت و ہمدردی کا اظہار کرتے ہوئے مرحوم کی مغفرت اور بلند درجات کے لئے دعا کی۔ رابطہ کمیٹی نے وزیر اعلیٰ سندھ قائم علی شاہ اور وزیر داخلہ سندھ منظور وسان سے مطالبہ کیا ہے کہ وہ اس واقعہ میں ملوث افراد کو گرفتار کر کے قانون کے مطابق سخت سزا دی جائے اور عوام کی جان و مال کے تحفظ کیلئے ٹھوس اقدامات بروئے کار لائے جائیں

